

TISWIR TA' KLIEM ĠDID

II. VERBI

F'Lehen il-Malti ta' Lulju (faċċ. 71) urejt kif nistgħu noħorġu verbi ġodda minn kliem li għandna. Il-lum sa nsemmi fuq għamla oħra ta' verbi li nistgħu nsawwru minn kliem ieħor.

Mill-aġġettiv *dghif* nistgħu nagħmlu l-verb *daghaf*, *jidghaf* li jfisser *sar dghif*, *debbli*, *bla saħħa*. Hekk nistgħu ngħidu: *Narah jidghaf bis-siġhat*; *naħseb li għandu xi marda fuqu*. U minn *daghaf* nistgħu noħorġu l-verb *daghaf* (flok *daghghaf*) n ngħidu: *Il-marda daghfitni wisq, ma nistax niehu ruħ*.

Għandna l-verb *għallem* u *tgħallem*, iżda ma għandniex *għalem*, *jagħlem*. Għax ma ndaħħlulhx ukoll fil-kitba? Bosta drabi nistgħu ngħaddu mingħajru u ninqew bil-verb *jaf*, *kien jaf*; hekk flok: *jien nagħlem ngħidu jien naf*, li jfisser haġa waħda. Iżda l-verb *jaf* ma jistax jaqđina f'kollox. *Jaf* ifisser haġa ta' issa; *kien jaf* ifisser haġa tal-imġhoddi, imma haġa li ddum xi żmien; biex nfissru haġa tal-imġhoddi imma li ssir f'hin wieħed il-verb *jaf* ma jaqđiniex. Nisselfu l-verb *għaraf*? Imma bejn *jaf* u *jagħraf* hemm qabza li kullhadd iħossha. Għalhekk jekk irridu niktbu bir-reqqa, jkollna ninqew bil-verb *għalem* kull meta ma nistgħux ninqew bil-verb *jaf*. Bħalma fit-taljan ma nistgħux ngħidu *egli sapeva* flok *egli seppe*, hekk ukoll lil-Malti ma nistgħux ngħidu: *kien jaf* flok *għalem*. Mela għandna ngħidu *għalem* kull meta *kien jaf* ma jfisserx tajjeb il-ħsieb tagħna; bejn *jagħlem* u *jaf* l-għażla f'idejna.

Għandna wkoll *sellem* imma ma għandniex *silem*. CARUANA jsemmih fid-Dizzjunarju bħala verb li ffit u xejn jimxi *Sellem* ifisser *tixtieq is-sliem* u *sliem* ifisser *ġid*, *riżq*, *ħajr*. Mela *Silem* ifisser *kien tajjeb*, *kellu l-ġid*, *ir-riżq*, *is-sliem*. Hekk nistgħu ngħidu: *it-tajjeb dejjem jislem jekk mhux f'did-dinja*, *fl-oħra*.

Minn *zghir* nistgħu nagħmlu l-verb *zaghhar* u ngħidu: *Iż-zghar jixtiequ jkbru u l-kbar jixtiequ jzaghru*. Il-ħtieġa ta' dal-verb ma nħossuhix wisq għax għandna l-verb *ċkien* li jfisser bħalu. Iżda *ċkejken* u *zghir* jixxiebħu imma ma jaqblux fit-tifsir tagħhom.

S'issa qegħdin biss nuru l-triq lill-kittieba ż-zgħażaġħ. Biex naqbdulhom f'idhom u minexxuhom ukoll f'din it-triq wegħ-rija, nħajjruhom li jibdeu huma wkoll isawwru kliem ġdid mill-kliem li għandna u jibagħtuh lilna biex nifluch. Il-kliem li jkun imsawwar tajjeb ingħibuh b'isem il-kittieb.

P. P. SAYDON.